

नाबार्ड अर्थसहाय्यित राज्यातील ९४ गावांसाठी
सांडपाणी व्यवस्थापनासाठी ग्रामीण पायाभूत
विकास निधी-१७ (RIDF-XVII) अंतर्गत सन
२०१३-१४ निधी वितरण (लेखाशिर्ष
२२१५९७४६)

महाराष्ट्र शासन
पाणीपुरवठा व स्वच्छता विभाग
शासन निर्णय क्रमांक: नाबार्ड-१५१३/प्र.क्र.९४/पापु-१६
मंत्रालय, मुंबई-४०००३२
तारीख: २८ मे २०१३

वाचा -

- १) वित्त विभागाचे शासन परिपत्रक क्र.बीजीटी २०.१३/प्र.क्र.४३/अर्थसंकल्प-३
दि.२८ मार्च, २०१३
- २) शासन निर्णय क्र.नाबार्ड-२०११/प्र.क्र.९०/अर्थबळ, वित्त विभाग, दि.२७ मार्च, २०१२
- ३) शासन निर्णय क्र.संस्वअ-२०११/प्र.क्र.२२८/पापु-१६, दि.२९ मार्च, २०१२

प्रस्तावना -

सन २०१३-१४ चा अर्थसंकल्प दि.२० मार्च, २०१३ रोजी विधानमंडळास सादर करण्यात आला. सदर अर्थसंकल्पावर मागणीनिहाय चर्चा होऊन संपूर्ण अर्थसंकल्पास मंजूरी मिळेपर्यंतचा एप्रिल व मे, २०१३ या दोन महिन्यांचा खर्च भागविण्यासाठी विधानमंडळाने महाराष्ट्र विनियोजन (लेखानुदान) विधेयक, २०१३ मंजूर केले आहे. सदर विधेयकाचे अधिनियमात रुपांतर झाले असून ते महाराष्ट्र अधिनियम क्रमांक ४ म्हणून महाराष्ट्र शासन, राजपत्र असाधारण भाग-४, दि.२८ मार्च, २०१३ मध्ये प्रसिध्द करण्यात आलेले आहे. नाबार्ड, ग्रामीण पायाभूत विकास निधी मालिका-१७ अंतर्गत राज्याच्या ग्रामीण भागातील १५००० लोकसंख्या असलेल्या ९४ गावात सांडपाणी व्यवस्थापन प्रकल्पासाठी २२१५९७४६ या लेखाशिर्षाखाली सन २०१३-१४ साठी रु. २५००.०० लक्षचा नियतव्यय पूर्णपणे अर्थसंकल्पित करण्यात आला आहे. सदर रक्कमेपैकी माहे एप्रिल व माहे मे, २०१३ यासाठी रु. १००.०० लक्ष निधी वित्त विभागाने संगणकीय अर्थसंकल्पीय प्रणालीद्वारे उपलब्ध करून दिलेला आहे. उपरोक्त निधी वितरीत करण्याचा प्रस्ताव शासनाच्या विचाराधीन होता, याबाबत पुढीलप्रमाणे निर्णय घेण्यात आला आहे.

शासन निर्णय -

ग्रामीण पायाभूत विकास निधी-१७ (RIDF-XVII) अंतर्गत राज्यातील ग्रामीण भागातील १५,००० व त्यापेक्षा अधिक लोकसंख्या असलेल्या ९४ गावांत सांडपाणी प्रकल्प राबविण्यासाठी सदस्य सचिव, महाराष्ट्र जीवन प्राधिकरण यांना रु. १००.०० लक्ष (रु. शंभर लक्ष फक्त) संगणकीय अर्थसंकल्पीय वितरण प्रणालीद्वारे संदर्भाधिन शासन निर्णयात नमूद केलेल्या अटीच्या अधीन राहून अर्थसंकल्पीय प्रणालीद्वारे मुक्त करण्यात येत आहे.

- १) सदर प्रकल्पातील समाविष्ट गावांसाठी आवश्यक ते सर्व तपशिलवार प्रकल्प अहवाल व आराखडे तयार करून त्यांची यथायोग्य मंजूरी व अंमलबजावणी संदर्भात शासनाच्या

- प्रचलित नियमांनुसार आवश्यक ती कार्यवाही करण्याची दक्षता सदस्य सचिव, महाराष्ट्र जीवन प्राधिकरण यांनी घ्यावी.
- २) क्षेत्रीय स्तरावरील तसेच कार्यक्रमाच्या अंमलबजावणीसंबंधी सर्व जबाबदारी सदस्य सचिव, महाराष्ट्र जीवन प्राधिकरण यांची राहिल.
 - ३) उपलब्ध निधी हा केवळ मंजूर केलेल्या प्रयोजनासाठी खर्च करता येईल.
 - ४) याबाबतचा प्रगती अहवाल महाराष्ट्र जीवन प्राधिकरणाने दर तीन महिन्यांनी शासनास सादर करणे आवश्यक आहे.
 - ५) संदर्भाधिन वित्त विभागाकडील शासन निर्णयात नमूद केलेल्या अटीचे पालन करण्याबाबतची दक्षता महाराष्ट्र जीवन प्राधिकरण यांनी घ्यावी.
 - ६) सदर प्रकल्पासाठीचे प्रतिपूर्ती दावे वेळोवेळी महाराष्ट्र जीवन प्राधिकरण यांनी नाबार्डकडे सादर करून त्याबाबत शासनास अवगत करावे.

वर नमूद करण्यात आलेला निधी प्राप्त करण्यासाठी महाराष्ट्र जीवन प्राधिकरणाचे सदस्य सचिव/संचालक वित्त (श्री.सुधाकर डांगे) यांच्या स्वाक्षरीने तयार केलेले व उप सचिव (श्री.शां.सि.कुदळे), पाणी पुरवठा व स्वच्छता विभाग, मंत्रालय यांनी प्रतिस्वाक्षरीत केलेले देयक अधिदान व लेखाकार्यालय, मुंबई येथे सादर करण्यात यावे. सदर रक्कम ईसीएस प्रणालीद्वारे महाराष्ट्र जीवन प्राधिकरणाच्या खाती जमा करण्यात यावी.

हा खर्च मागणी क्रमांक वाय-२,२२१५ - पाणी पुरवठा व स्वच्छता - ०२ जलनिःस्सारण व स्वच्छता-१०७ मलप्रणाल सेवा- (०२) ग्रामसफाई कार्यक्रमांतर्गत अर्थसहाय्य (राज्य पुरस्कृत योजना)(०२)(०६) ग्रामीण भागातील सांडपाणी व्यवस्थापन प्रकल्पासाठी ग्रामीण पायाभूत विकास निधी (१७) अंतर्गत नाबार्डकडून कर्ज (२२१५ ९७४६) ३३, अर्थसहाय्य या लेखाशिर्षाखाली खर्ची घालावा.

सदर शासन निर्णय वित्त विभागाच्या अनौपचारिक संदर्भ क्र. २३८/ अर्थ१८ दि. ९/०५/२०१३ अन्वये आणि या विभागास अर्थसंकल्पित तरतूद वितरित करण्यास दिलेल्या अधिकारांतर्गत निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०६०७१२३१४८२७२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

श्वे.प्र.खडे

कार्यासन अधिकारी, महाराष्ट्र शासन

प्रत,

१. मा.राज्यपाल यांचे सचिव

२. मा.मुख्यमंत्री यांचे सचिव
३. मा. मंत्री, पाणी पुरवठा व स्वच्छता. मंत्रालय, मुंबई यांचे खाजगी सचिव
४. मा. राज्यमंत्री, पाणी पुरवठा व स्वच्छता, मंत्रालय, मुंबई यांचे खाजगी सचिव
५. मुख्य सचिव, मंत्रालय, मुंबई
६. प्रधान सचिव, पाणी पुरवठा व स्वच्छता विभाग, मंत्रालय, मुंबई.
७. सचिव, ग्रामविकास, मंत्रालय, मुंबई.
८. सदस्य सचिव, महाराष्ट्र जीवन प्राधिकरण, मुंबई
९. विभागीय आयुक्त, (सर्व)
१०. महासंचालक, माहिती व जनसंपर्क महासंचालनालय, मंत्रालय, मुंबई.
११. महालेखापाल कार्यालय, मुंबई.
१२. मुख्य कार्यकारी अधिकारी, जिल्हा पहिषद, (सर्व)
१३. संचालक लेखा व कोषागरे, मुंबई
१४. संचालक, वासो, बेलापुर, नवी मुंबई
१५. अतिरिक्त संचालक, वासो, बेलापुर, नवी मुंबई
१६. संचालक, वित्त, महाराष्ट्र जीवन प्राधिकरण, सिडको भवन, नवी मुंबई
१७. अधिदान लेखा कार्यालय, मुंबई
१८. प्रबधंक, नाबार्ड, पुणे
१९. वित्त विभाग, मंत्रालय, मुंबई